

“நீமியா உரம்”

யூரியாவில் உள்ள தழைச் சத்து தண்ணீரில் கரைவதைக் கட்டுப்படுத்தி உதவுகிறது. 1 கிலோ பக்கெற் ரூபா. 5/-தொகையாக வாங்கினால் சகாய விலை “விவசாயக் கைநூல்” அன்பளிப்பு.

மில்க்வைற் யாழ்ப்பாணம்.

பக்கங்கள் நான்கு

விலை ரூபா:- 2-50

முரசொலி

முரசு 04 ஒலி 145 நாயிறு 08-07-1990 (ஆனி 24) துல்ஹஜ் 14

நேரம் பொன்னானது மில்க்வைற் சலவைப்பவுடர் 50 கிராம் பக்கெற் ரூ.2.75 இவை பதிந்துவரும் காட் 100 பெற்றுத்தரும் அன்பளிப்பு ஒரு துவாய்.

மில்க்வைற் யாழ்ப்பாணம்.

★ மாவீரன் சங்கிலியன் தோப்பு விழாவில் யோகி தகவல் தலைவர் 'பிரபா' 'மாத்தயா' இதய தாகம்

வாழ்வும் சாவும் தமிழீழ


மண்ணிலேயே வேண்டும்



“எங்கள் வாழ்வும், சாவும் தமிழீழ மண்ணில்தான். நாம் காயமுற நேர்ந்தாலும் எக்கட்டத்திலும் எம்மை இந்திய மண்ணில் சிக்கிச்செக்கு எடுத்துச் செல்லக் கூடாது என்று எமது தலைவர் திரு. வேலுப்பிள்ளை பிரபாகரனும், பிரதித் தலைவர் திரு. கோ. மகேந்திரராசாவும் எம்மிடம் உறுதியாகத் தெரிவித்துள்ளனர்.”

மேற்கண்டவாறு தமிழீழ விடுதலைப் புலிகள் மக்கள் முன்னணியின் செயலாளர் நாயகம் திரு. யோகரத்தினம் யோகி தெரிவித்தார், நல்லூர் இராஜதானி சங்கிலித் தோப்பில் நடைபெற்ற சிற்றுார் அவைச் செயலகத் திறப்பு விழாவில் கலந்து கொண்டு பேசுகையிலேயே அவர் இவ்வாறு சொன்னார். மேற்படி முன்னணியின் உறுப்பினர் திரு. செல்வநாயகம் தலைமையில் இவ்விழா நடைபெற்றது.

திரு. யோகி தனது உரையில் “தாம் காயத்துக்குள்ளானால் எந்தக் காலகட்டத்திலும் தங்களை இந்திய மண்ணில் சிக்கிச்செக்காக எடுத்துச் செல்லக் கூடாது என அவர்கள் எம்மிடம் கூறியுள்ளனர். எமது வாழ்வும் — 4 ஆம் பக்கம் பார்க்க



வாஞ்சையுடன் கலைஞர் பேருதவி

இலங்கையின் வட, கிழக்குப் பகுதிகளில் நீடித்துவரும் பதற்றநிலையால் தமிழகத்துக்கு அடைக்கலம் நாடிவரும் அகதிகளுக்குத் தமிழக முதலமைச்சர் கலைஞர் மு.கருணாநிதி ஆதரவுக்கரம் நீட்டி பல்வேறு உதவி நடவடிக்கைகளைத் துரித கதியில் மேற்கொண்டு வருவதாக நேற்றுத்தெரிவிக்கப்பட்டது.

தற்போது இவ்வகதிகளால் மண்டபம் முகாம் நிரம்பிவழி வதாகவும் இதுவரை 9,400 அகதிகள் இங்குவந்து சேர்ந்துள்ளதாகவும் தகவல் வெளியாகியுள்ளது.

இவ்வகதிகளின் தேவைகளை எவ்விதத்தில் முழுமை யாக நிறைவேற்றலாம் என்று

கலைஞர் ஆய்வு செய்ததால் வும் அதன்பின் சேலம்கோயம்புத்தூர், சிதம்பரனார் மாவட்டங்களிலும் கூட இவ்வகதிகளுக்கான முகாம்களை அமைக்க அவர் உத்தரவு பின்பித்துள்ளதாகவும் தெரிவிக்கப்படுகிறது.

இவ்வகதிகளுக்குக் குடிநீர் வசதி, சுகாதாரத்தேவைகளை — 04ஆம் பக்கம் பார்க்க

நவீன ஆயுதங்கள் மூலம் தமிழரை

திட்டமிட்டு அழிக்க அரசு முயற்சி

“கடந்த 10 - ம் திகதி ஸ்ரீலங்கா அரசுடன் பேச்சு தொடங்கியதில் இருந்து இன்றுவரை 144 விடுதலைப் புலிகள் வீரமரணமடைந்துள்ளனர். அத்துடன் 6 இலட்சத்திற்கும் மேற்பட்ட தமிழ் பேசும் மக்கள் அகதிகளாக கப்பட்டுள்ளார்கள்.

இவ்வாறு நேற்று தமிழீழ விடுதலைப் புலிகள் மக்கள் முன்னணி விடுத்துள்ள அறிக்கையில் தெரிவிக்கப்பட்டுள்ளது.

புலிகள் தொடர்ச்சியான தாக்குதல் கிளிநொச்சி இராணுவ முகாம் மீதும், யாழ்ப்போட்டை மீதும், புலிகள் — 04 ஆம் பக்கம் பார்க்க

மேலும் அவ்வறிக்கையில் ஆயுதமேந்திய சிங்கள காதையர்களால் தமிழ் — 04 ஆம் பக்கம் பார்க்க

14 ராணுவம் பல

திருகோணமலை வேப்பங்குளத்தில் தமது தாக்குதலால் 14 இராணுவத்தினர் கொல்லப்பட்டதாகவும் இராணுவத்தின் ஆயுதங்கள் கைப்பற்றப்பட்டதாகவும் விடுதலைப் புலிகளின் செய்திக் குறிப்பு ஒன்று தெரிவிக்கிறது என்று நேற்று இந்திய வானொலி அறிவித்தது. (ஸ்ரீ

பிரான்ஸ் டாக்டர்கள் மீது பலாலியில் துவக்குச்சூடு

பலாலி இராணுவ அதிகாரியிடமும், விடுதலைப்புலிகளிடமும் அனுமதிபெற்று பலாலி இராணுவமுகாமிற்குச் சென்ற பிரான்ஸ் டாக்டர்கள் மீது

பலாலி இராணுவத்தினர் துப்பாக்கிப் பிரயோகம் மேற்கொண்டனர். இச் சம்பவம் நேற்று இடம்பெற்றுள்ளது. — 4 ஆம் பக்கம் பார்க்க

முதாரில் தாக்குதல்

முதார், 50ம்கட்டை ஆகிய கிராமங்கள் மீது ஸ்ரீலங்கா குண்டுவீச்சு விமானங்கள் பாரிய தாக்குதலை நடாத்தியுள்ளன.

நேற்றுமுன்தினம் இடம்பெற்ற இத்தாக்குதலில் 30பொதுமக்கள் கொல்லப்பட்டனர். 40க்கும் மேற்பட்ட — 4 ஆம் பக்கம் பார்க்க

உள்ளே

களம் பல கண்ட யாழ்ப்போட்டை என்ற செங்கை ஆழியானின் சிறப்புக் கட்டுரை 3ஆம் பக்கத்தில்

கிளிநொச்சியில் மோதல் குண்டு வீச்சு தாக்குதல்

நேற்றுக்காலை கிளிநொச்சியில் உள்ள பல இடங்களில் ஸ்ரீலங்கா குண்டு வீச்சு விமானங்கள் கண் மூடித்தனமான பாரிய தாக்குதலை மேற்கொண்டன எனத் தெரிவிக்கப்படுகிறது. நேற்று முன்தினம் கிளிநொச்சி முகாமில் இருந்து — 04ஆம் பக்கம் பார்க்க

திருமலையில் உணவுத்தடை

தம்பலகாமம் 96,98,99 ம்கட்டை ஆகிய கிராமங்களில் உள்ள மக்கள் உணவுப் பொருட்கள் எதையும் வாங்குவதற்கு இராணுவத்தால்

தடை விதிக்கப்பட்டுள்ளதாக தெரிவிக்கப்படுகின்றது. கிண்ணியாப் பகுதிக்கு பொருட்கள் வாங்க இவர்கள் — 4 ஆம் பக்கம் பார்க்க

பழந் தமிழர் வீரக் கோலங்கள்
கோலம் : 4

இருவிழி மழையும் இதய மகிழ்வும்!

காதலுக்குத் தடை சொல்லக் கூடாதென்று ஒரு கட்டழகுப் பெட்டகத்தைத் துணை சேர்க்க; அவன் கருத்துக்கு ஏற்றதொரு கன்னியின மாணை களம் சென்று திரும்பியபின் மண முடிக்கக் காந்திருந்தேன்; அவனோ களிறு களைப் பந்தாடிப் புரவிகளைப் பஞ்சாக்கிக் கயவர்களின் வாள்முனையை நெஞ்சில் தாங்கி காதலியைத் தவிக்கவிட்டு காலத்தை நகர்த்து கின்ற இந்தக் கிழவியையும் கண்ணீரில் மிதக் கவிட்டு கடமையினை முடித்து விட்டான்... களிப்பொரு பக்கம் - கண்ணில் நீர் ஒரு பக்கம் களப்புக்குப் பெற்ற மகனை வாழ்த்துகின்றேன்! கருவில் சுமந்த தாயல்லவோ; அதனால் வாடு கின்றேன்!

என் இருவிழி மழைதனைக் காணாதீர்;
என் இதயம் மகிழ்வதைக் காண்பீரே!
போர்வாளேந்தி என் மகன் பொன்முடி;
புல்லரை வீழ்த்தி உயிர் துறந்தான்;
என் இருவிழி மழைதனைக் காணாதீர்;
என் இதயம் மகிழ்வதைக் காண்பீரே!

மார்பில் விழுப்புண் பெற்று மகன் இந்த மண்ணை மீட்டதால் வாழ்த்துகிறேன்; அவன் என் மடியில் தவழ்ந்து வளர்ந்ததை எண்ணி மனம் வாடுகிறேன்! மனம் வாடுகிறேன்!

என் இருவிழி மழைதனைக் காணாதீர்;
என் இதயம் மகிழ்வதைக் காண்பீரே!
துள்ளிவரும் பகையின் - தலைகளைக் கிள்ளிவரும் வீரனைத்தான் பிள்ளையாய்ப் பெற்றிருந்தேன்;
பெருமகிழ்ச்சி கொண்டிருந்தேன்!
'களம் சென்று வருகின்றேன் அம்மா' என்று; கன்னத்தில் ஒரு முத்தம் கொடுத்தான் அன்று! கட்டித்தழுவி என் வீரக்களஞ்சியத்தை தட்டிக் கொடுத்து 'வென்று வா மகனே' என்றேன் வெட்டி வருவான் பகையை என வழிபார்த்து நின்றிருந்தேன்

கொட்டிக் கிழங்குகளை மிதிப்பது போல் கொடும்; பகைவர் உடல் மிதித்த மகன்; குன்றமொன்று சாய்ந்ததுபோல் சாய்ந்துவிட்டான் குன்றாப்புக்குக் கொண்டிருந்தக் குல வரலாற்றில் குடியேறிவிட்டான்

என் இருவிழி மழைதனைக் காணாதீர்;
என் இதயம் மகிழ்வதைக் காண்பீரே!

மானம்; என் மகன் கேட்ட தாலாட்டு;
மரணம் அவன் ஆடிய விளையாட்டு!
பால் குடிக்கும் குழந்தையாய் இருந்தபோதே வேல் பிடிக்கும் வித்தையினைக் கற்றுத் தந்தேன் ஆல்விட்டு விழுது போல் தந்தைக்கு மகனாகி-ஆட்டு வால் போலக் குட்டை மனம் கொண்ட பகைநம் கோல் பறிக்கக் கூடாதென்று கொந்தளித்து; அவர் தோல் உரித்துத் துரத்திவிட்டுப் டோரில் மாளு கிறான்; பெரும்புகழை ஆளுகிறான்!

என் இருவிழி மழைதனைக் காணாதீர்;
என் இதயம் மகிழ்வதைக் காண்பீரே!
கொக்கின் சிறகாய் நரைத்துவிட்ட என் கூந்தல் தடவி; உன் பொக்கை வாய் திறந்து வாழ்த்தம்மா எனக் கேட்ட வடிவழகன்;
பொருதடக்கை வாளிங்கே; போருக்கு வந்த பகை எங்கே? எனப் பொங்கும் கடலாய் ஆர்ப்பரித்தான்!
'போய் வா மகனே' என்றுரைத்தேன்;
போனான், வரவில்லை - என் செய்வேன்?
புகழ்மலையின் உச்சியிலே கொடி போட்டான் என்று புன்னகையோ மின்னலிடும் என் முகத்தில்! விழிகளிலே ஒளிவீசும் மகிழ்ச்சியுடன் பொழிகின்ற கண்ணீரோ;
ஓங்கி வளர்ந்துயர்ந்த மூங்கில் மரங்களிலே தேங்கி வடிகின்ற மழைத்துளியை வென்றிடுமாம்!

காதலுக்குத் தடை சொல்லக் கூடாதென்று ஒரு கட்டழகுப் பெட்டகத்தைத் துணை சேர்க்க; அவன் கருத்துக்கு ஏற்றதொரு கன்னியினமாணை களம் சென்று திரும்பியபின் மணமுடிக்கக் காத்திருந்தேன்; அவனோ

களிறுகளைப் பந்தாடிப் புரவிகளைப் பஞ்சாக்கிக் கயவர்களின் வாள்முனையை நெஞ்சில் தாங்கி காதலியைத் தவிக்கவிட்டு காலத்தை நகர்த்துகின்ற இந்தக் கிழவியையும் கண்ணீரில் மிதக்க விட்டு கடமையினை முடித்து விட்டான்... களிப்பொரு பக்கம் - கண்ணில் நீர் ஒரு பக்கம் களப்புக்குப் பெற்ற மகனை வாழ்த்துகின்றேன்! கருவில் சுமந்த தாயல்லவோ; அதனால் வாடுகின்றேன்!

என் இருவிழி மழைதனைக் காணாதீர்;
என் இதயம் மகிழ்வதைக் காண்பீரே!

'சங்கத் தமிழ்' நூலிலிருந்து - கலைஞர் கருணாநிதி அவர்க்கு நன்றியுடன்.
தேர்வு : 'கங்கா'

இங்கு மருந்து அனுப்புவதை தடுக்க கொழும்பில் தீவிர முயற்சி?

வடபகுதியில் பாதிக்கப்பட்டுள்ள மக்களுக்கு மருந்து வகைகளை அனுப்புவதை தடுப்பதற்கு கொழும்பில் மறைமுகமாக நடவடிக்கை எடுக்கப்படுகிறதா?

இப்படியொரு சந்தேகம் தற்பொழுது ஏற்பட்டுள்ளதாக சுகாதாரத்துறை வட்டாரங்களிலிருந்து அறிய முடிகின்றது.

'இலங்கையில் பாதிக்கப்பட்ட பகுதிகளுக்கு வெளி நாட்டிலிருந்து எவரும் நேரடியாக மருந்து வகைகளை அனுப்பக்கூடாது.

இப்படி சுகாதார அமைச்சு உத்தரவிட்டுள்ளது.

வெளி நாடுகளில் உள்ள தனிப்பட்டோரோ அல்லது சமூக அமைப்புகளோ இலங்கையில் பாதிக்கப்பட்ட பகுதிகளுக்கு மருந்து வகைகளை அனுப்ப விரும்பினால் அவற்றைச் சுகாதார அமைச்சிடம் ஒப்படைக்க வேண்டும்.

என சுகாதார அமைச்சின் செயலாளர் வெளிநாடுகளிலுள்ள இலங்கைத் தூதரகங்களுக்கு பணித்துள்ளார்.

வடபகுதியில் மருந்து வகைகளுக்குத் தட்டுப்பாடு நிலவுவதாக பொய் பிரசாரம் செய்யப்படுகின்றது. அங்கு போதியளவு மருந்துவகைகள் கையிருப்பில் உள்ளது எனவும் அவர் தெரிவித்திருக்கிறார்.

இங்கு களஞ்சியங்களிலோ, மருத்துவ மனைகளிலோ, முக்கிய மருந்துகள் போதியளவில் இல்லை. மின்சாரம் இன்மையால் சில வைத்திய சாலைகளில் குளிருட்டிகளில் வைக்கப்பட்ட மருந்துகள் பழுதடைந்து விட்டன. எனவே மருந்து வகைகளை அனுப்பி வைக்குமாறு இங்

சேவை நேரம் மேலும் நீடிப்பு

இதுவரை மட்டுப்படுத்தப்பட்ட கொடுக்கல், வாங்கல்களை மேற்கொண்டு வந்த யாழ். இலங்கை வங்கி ஸ்ரான்லி வீதிக்கிளை பொது மக்களின் நன்மை கருதி 9-ம் திகதி திங்கள் முதல் காலை 9 மணி தொடக்கம் 10 மணி வரை கொடுக்கல், வாங்கல்களுக்காகத் திறந்திருக்கும் என வங்கி முகாமையாளர் அறிவித்துள்ளார். (கி)

வணிக மன்றக் கூட்டம்

யாழ். தொழில் நுட்பக்கல்வாரி உயர் வணிக மாணவர் மன்றத்தின் வருடாந்த பொதுக் கூட்டம் 25-ம் திகதி புதன் 1. 30 மணிக்கு கல்வாரி மன்டபத்தில் நடைபெறும் என அறிவிக்கப்பட்டுள்ளது. (4, 63 கி)

அமைச்சர் ரஞ்சனின் நேற்றைய பேச்சு

'புலிகளை முற்றாக அழிக்க இந்தியப்படை முயலவில்லை'

'இந்தியப் படையினர் விடுதலைப் புலிகளை அழிப்பதில் முழுமையாக ஈடுபடவில்லை. இவ்வாறு பாராளுமன்றத்தில் குற்றம் சாட்டியுள்ளார். பாதுகாப்பு அமைச்சர் ரஞ்சன் விஜயரத்தின. இந்தியப்படையினர் விடுதலைப் புலிகளின் தலைவர் பிரபாகரனை நாங்குதடவைகள் பிடித்திருக்கிறார்கள். ஆனால் அவர்கள் அவரை ஒன்றும் செய்யாமல் அப்படியே விட்டு விட்டார்கள். புலிகள் எம்மை ஏமாற்றி விட்டார்கள். ஏமாற்றுவது

குள்ள சில அமைப்புக்கள் ஏற்கனவே வேண்டுகோள் விடுத்திருந்தன.

இதனையடுத்து வெளிநாடுகளில் உள்ள தனிப்பட்ட சிலரும், சமூகஸ்தாபனங்களும் மருந்து வகைகளை இங்கு அனுப்பிவைக்க முயற்சியெடுக்கப்பட்ட வேளை

யிலேயே இப்பணிப்புரை வழங்கப்பட்டுள்ளதாகவும் தெரிவிக்கப்படுகின்றது.

இதேவேளை வடக்குக், கிழக்கில் காயமடைந்த படையினருக்கென ஐம்பது லட்சம் ரூபா பெறுமதியுடைய மருந்து வகைகள் நேற்று வழங்கப்பட்டன. (கி)

புலிகளின் வாகன அணியில் தென்னாபிரிக்கப் பவல் கவசம்

விடுதலைப் புலிகளின் இராணுவவாகன அணியில் தற்பொழுது தென்னாபிரிக்க பவல் கவசவாகன மொன்றும் புதிதாக சேர்ந்துள்ளது.

கண்ணிவெடிகளுக்கும், பலமான தாக்குதல்களுக்கும் தாக்குப்பிடிக்கக் கூடியதெனக் கருதப்படும் இந்த தென்னாபிரிக்க பவல் கவச வாகனத்தையே ஸ்ரீலங்கா இராணுவத்தினர் வாகன ரோந்துகளுக்கு தற்பொழுது அதிகளவில் பயன்படுத்தி வருகின்றனர் இம் மாத ஆரம்பத்தில் சிலாபத்துறையில் விடுதலைப் புலிகளுக்கும் - ஸ்ரீலங்கா படையினருக்குமிடையே நடந்த கடும் மோதலில் ஸ்ரீலங்கா படையினரிடமிருந்து இந்த கவச வாகனம் புலிகளினால் கைப்பற்றப் பட்டிருந்தது. அது தற்பொழுது குடாநாட்டுக்கு விடுதலைப் புலிகளினால் கொண்டுவரப்பட்டுள்ளது. (கி)

மட்டு. படுவான்கரைக் காடுகளில் பல மணிநேர விமானத் தாக்குதல்

மட்டு. படுவான்கரைக் காடுகளில் நேற்று முன்தினம் விமானப்படையினர்பலமான குண்டுத் தாக்குதல்களை மேற்கொண்டனர்.

படுவான்கரைப்பகுதி மட்டு. வாவிக்கு மேற்குப் புறமாக அமைந்துள்ளது. இத்தாக்குதலில் இரு விமா

னங்கள் பல மணி நேரமாக ஈடுபட்டன.

தாக்குதலின் போது பலர் இறந்திருக்கலாமென நம்பப்படுகிறது.

தாக்குதல் நடந்த சில மணி நேரத்தின் பின்னர் மட்டு. வாவிவில் சில சடலங்கள் மிதந்ததாகவும் தெரிவிக்கப்படுகின்றது. (கி)

திருமலை கண்ணிவெடிதாக்குதலில் 16 இராணுவம் ஸ்தலத்தில் பலி

திருமலை - அனுராதபுரம் வீதியில் நேற்று முன்தினம் இடம்பெற்ற கண்ணிவெடித் தாக்குதலில் பதினாறு இராணுவத்தினர் கொல்லப்பட்டனர். மூன்று பேர் படுகாயமடைந்தனர்.

இறந்த படையினரில் ஒருவர் உயரதிகாரியாவார். இதே தினம் கல்முனையில் இடம்பெற்ற தாக்குதலில் ஒரு

படைவீரர் கொல்லப்பட்டார். ஒன்பது பேர் காயமடைந்தனர்.

வயாவிளானில் இடம்பெற்ற மோதலில் ஒருபடைவீரர் கொல்லப்பட்டார். பத்துப் பேர் காயமடைந்தனர். அரசாங்கம் வெளியிட்ட அறிக்கையில் இவ்விபரங்கள் தெரிவிக்கப்பட்டுள்ளன. (கி)

ஞாயிற்றுக்கிழமைகளில் கடைகளை திறக்க அனுமதி

இன்று முதல் ஞாயிற்றுக்கிழமைகளிலும் கடைகளைத் திறந்து வியாபாரம் செய்வதற்கு அனுமதி வழங்கப்பட்டுள்ளது.

தற்போலைய நிலைமையை கருத்தில் கொண்டு, பாவனையாளர்கள் தமக்கு வேண்டிய

அத்தியாவசிய உணவுப் பொருட்களை பெறுவதற்கு உதவியளிக்கும் வகையிலே தற்காலிகமாக இந்த ஏற்பாடு செய்யப்பட்டுள்ளது.

இதே போன்று தேவையைப் பொறுத்து வர்த்தக நிலையங்களைத் திறந்து மூடுவதற்கும் அனுமதி வழங்கப்பட்டிருக்கிறது. (கி)

இப்போது அடுத்த உலகத்திலேயே இருக்கிறார்கள்.

வடக்கு கிழக்கு மாகாண முன்னாள் முதலமைச்சர் வரதராஜப்பெருமாள் நாடு திரும்பி அரசியலில் ஈடுபடும் சூழ்நிலை எதிர்காலத்தில் உருவாகும்.

முன்னரைப்போல் அல்லாது அவர் இனி பொறுப்புணர்வுடன் செயற்பட வேண்டும்.

இவ்வாறு அமைச்சர் ரஞ்சன் பாராளுமன்றத்தில் உரையாற்றுகையில் தெரிவித்தார். (கி)

பொருளாதாரத் தடையை திணித்து எமது போராட்டத்தை நிறுத்த முடியாது

(கல்வியங்காடு)

“தமிழீழ விடுதலைப் புலிகள் என்பது ஒரு அரசு. இந்த அரசு தான் நாளை இங்கே ஆளப் போகிறது என்பதை எமது மக்கள் உணர்ந்து கொள்ள வேண்டும்.”

நல்லூர் இராஜதானி சங்கிலியன் தோப்பில் இடம் பெற்ற விடுதலைப் புலிகள் மக்கள் முன்னணி நல்லூர் பிரதேச வட்ட அவை செயலக திறப்பு நிகழ்வில் கலந்து கொண்டு உரையாற்றிய விடுதலைப் புலிகள் மக்கள் முன்னணி செயலாளர் நாயகம் திரு. யோகரட்ணம் யோகி இவ்வாறு தெரிவித்தார். யோகி தொடர்ந்து உரையாற்றுகையில் “ஒன்று இரண்டாக ஆரம்

பித்தமது இயக்கம் இன்று பல ஆபிரக்கணக்கில் வீரர்களை கொண்டு உலகின் பல நாடுகளைக் கவர்ந்த ஒரு மதிப்புமிக்க போராட்ட இயக்கமாகத் திகழ்ந்து கொண்டிருக்கிறது. உலகின் நான்காவது பெரிய இராணுவமாகிய இந்தியப் படையை நாங்கள் எப்படித் தோற்கடித்தோம் என்பதை பல நாடுகள் வியப்புடன் நோக்கின. சிங்கள அரசு இன்று எம்மீது பொருளாதாரத் தடையை விதித்துள்ளது. இதனால் எமது போராட்டத்தை நசுக்க முடியாது. தமிழீழப் போராட்டத்தில் நாங்கள் நிச்சயம் வெற்றியடைவோம்” என்று கூறினார்.

- யோகி



மீனோடு மீனாக.....

திருகோணமலையில் தற்போது நடைபெற்று வரும் இராணுவக் கெடுபிடியின் கொடுமை தாளாமல் யாழ்ப்பாணம் நோக்கிவரும் மக்கள் உறும் துன்பம் பலவசையானது என விபரிக்கப்படுகிறது. பல்வேறு இடங்களிலும் தங்கி, உண்ண உணவின்றி, உடுக்க நல்லுடையின்றி பல நாட்கள் அல்லலுற்றும் வரும் இவர்களுக்கு கேந்திர இடமாகத் தாளையடியே இருந்து வருகிறது. இங்கு வரும் இவ்வகதிகள் யாழ்ப்பாணம் செல்ல வாகனமின்றி வேதனையுறும் வேளை சாவகச்சேரி நோக்கிவரும் மீன்கள் ஏற்றி வரும் வாகனங்கள் உதவுகின்றன. வாகனங்களின் பின்புறம் மீன்களின் நெடி பரவியுள்ளபோதிலும் மூக்கைப் பிடித்துக் கொண்டு மனைவி, பிள்ளைகளுடன் இவ்வகதிகள் தப்பினோம், பிழைத்தோம் என இவ்வாகனங்களில் முடங்கிக்கொண்டுவந்து சேருகிறார்கள்.

புத்தளம் பகுதியில்

தமிழ் வீடுகளில் தேடுதல்; பல யாழ்.இளைஞர் கைது

புத்தளம் பகுதியில் தமிழ் மக்கள் வாழும் பகுதிகளில் இராணுவத்தினர் தேடுதலை மேற்கொண்டுள்ளனர். தமிழ் மக்களின் வீடுகளில் இத்தேடுதல் மேற்கொள்ளப்பட்டு வருகின்றது. தேடுதலில் பல இராணுவத்தினர் ஈடுபடுத்தப்பட்டுள்ளனர்.

யாழ்ப்பாணத் தமிழர்கள் வாழும் வீடுகளில் பலமான தேடுதல் மேற்கொள்ளப்பட்டது. அங்கிருந்த பல யாழ். வாலிபர்கள் கைது செய்யப்பட்டு விசாரணைக்காக கூட்டிச் செல்லப்பட்டதாகவும் தெரிவிக்கப்படுகின்றது. (கி)

குருமன்காட்டில் ஆலயங்கள் இராணுவத்தால் தகர்ப்பு

வவுனியாவில் உள்ள குருமன் காட்டுப் பகுதியில் பல வீடுகள், கோவில்கள் இராணுவத்தால் தகர்க்கப்பட்டுள்ளன. வவுனியா நகர்ப் பகுதிகளுக்குள் தமிழர்கள் இராணுவத்தினரால் அனுமதிக்கப்பட

வில்லை என்றும், நகர்கடை உரிமையாளர்கள் இராணுவத்தினரின் அனுமதியுடன் தமது கடைகளுக்குள் உள்ள பொருட்களை ஏற்றிச் செல்வதாகவும் அங்கிருந்து வரும் செய்திகள் தெரிவிக்கின்றன. (35)

மோதலில் இறக்கும் படையினருக்கு விசேட இழப்பீட்டு நிதி

மோதலில் இறக்கும் பொலிஸார் மற்றும் படையினரின் குடும்பங்களுக்கு விசேட இழப்பீட்டு நிதி வழங்கப்படவுள்ளதாக அரசாங்கம் அறிவித்துள்ளது. அதன்படி இறந்த படையினர் திருமணமாகாதவராக இருந்தால் அவரது குடும்பத்திற்கு 75,000 ரூபா வழங்கப்படும், திருமணமானவராக இருந்தால் மனைவிக்கு 75,000 ரூபாவும், பிள்ளைகளுக்கு 75,000 ரூபாவும் வழங்கப்படும்.

அத்துடன் இறந்த படையினருக்கு 55 வயது வரும் வரை அவரது குடும்பத்திற்கு அலவுன்ஸ்களும், பணிக் கொடைகளும் வழங்கப்படுமெனவும் அரசு அறிவித்துள்ளது. இது தவிர அடுத்துள்ள பதவிக்கு அப்படைவீரர் உடனடியாகப் பதவியுயர்த்தப்படுவதுடன், அவரின் மரணச் செலவு உட்படப் பல்வேறு கொடுப்பனவுகள், சலுகைகள் என்பனவும் வழங்கப்படுமெனவும் அரசு அறிவித்துள்ளது. (கி)

கையிருப்பைக் குறைப்பதற்கு மலிவு விற்பனை

சகலவிதமான ஜவுளி வகைகளும் மிகவும் மலிவான விலையில் விற்பனை நடந்துகொண்டிருக்கிறது. எங்கள் அன்பான வாடிக்கையாளர்களே! சந்தர்ப்பத்தை பயன்படுத்துமாறு வேண்டுகின்றோம்.

இராகுலதூரியன்
122, பிரதான வீதி, பருத்தித்துறை.
07003

முதுாரில் முஸ்லிம்கள் பலி

முதுாரில் இடம்பெற்ற மோதலில் அகப்பட்டு பத்து முஸ்லிம்கள் கொல்லப்பட்டதாக அறிவிக்கப்படுகின்றது. அத்துடன் இந்த மோதலில் இருபதுபேர் காயமடைந்தனர். நேற்று முன்தினம் பிற்பகல் இச்சம்பவம் இடம்பெற்றதாகத் தெரிவிக்கப்படுகின்றது. (கி)

அராலித் துறையில் வயோதிபர் மரணம்

யாழ்ப்பாணத் திருந்து அனலை தீவுக்கு அராலிக்கடல் மூலம் பயணம் செய்த வயோதிபர் ஒருவர் அராலி தெற்கு துறையில் வந்து இறங்கிய பின்னர் அதே இடத்தில் திடீரென மரணமடைந்துள்ளார். 70 வயது மதிக்க கூடிய இவர் தனியே பிரயாணத்தை மேற்கொண்டிருந்தார். இச்சம்பவம் கடந்த வெள்ளிக்கிழமை காலை நிகழ்ந்துள்ளது. (24கி)

தேவரையாளியில் ஹெலி தாக்குதல்

தேவரையாளி கொற்றாவத்தைப் பகுதிகளில் ஹெலியில் இருந்து சரமாரியாகவேட்டுக்கள் தீர்க்கப்பட்டன. அதே சமயம் பொலிகண்டிக் கடற்பகுதியில் இருந்து பிரங்கித் தாக்குதலும் நடைபெற்றது. இதனால் மக்கள் பதற்றமடைந்தனர். தேவரையாளி, பொலிகண்டிப் பகுதிகளில் ஹெலியின் நடமாட்டத்தால் மக்கள் பீதி அடைந்து காணப்படுகிறார்கள். இச்சம்பவத்தால் மக்கள் பலர் தேவரையாளிப் பாடசாலையில் அடைக்கலம் புகுந்தனர். பொலிகண்டிக் கடற்பிராந்தியத்தில் நீண்ட நாட்களாக பாரிய கடற்படைக் கப்பலொன்று தரித்து நிற்கிறது. பிரங்கிப் படகுகளின் நடமாட்டமும் அதிகரித்து உள்ளதால் மக்கள் கலக்கம் அடைந்துள்ளனர். (17கி)

28, ஓக்டோபர் 1591

யாழ்ப்பாணக்கடல் ஏரி ஊடாக போர்த்துக்கேயரின் படைக் கப்பல்கள் யாழ்ப்பாண இராச்சியத்தின் தலைநகரான நல்லூரைக் குறியாகக்கொண்டு பிரவேசித்தன. யாழ்ப்பாணத்தின் மீது போர்த்துக்கேயர் எடுக்கும் மூன்றாவது படையெடுப்பு இதுவாகும். யாழ்ப்பாண இராச்சியத்தின் அக்கால மன்னனாக எதிர்மன்ன சிங்க குமாரன் என்பான் விளங்கினான், போர்த்துக்கேயப்படையில் 1400 பறங்கிகளும், 3000 லாஸ்கொறின் எனப்படும் சிங்களச்சேகிகளும், 43 மரக்கலங்களும், 250 வள்ளங்களும் இருந்தன. பீரங்கிகளும் துவக்குகளும் அவர்களின் போர்க்கலங்களாக விளங்கின. இப்பெரும் படைக்கு அந்திரே ஸூர்த்தாடுடி மென்டொன்சா என்ற போர்த்துக்கேயன் தளபதியாக இருந்தான். யாழ்ப்பாணப்பட்டினத்தின் தென்கரையோரம் முழுவதும் ஒரேகட்டைக்காட்டு மரங்களினாலும், சதுப்புநிலத்தாவரங்களினாலும் மூடப்பட்டிருந்தது, அக்கரையோரக்காட்டிற்கு அப்பால் நாகரிகமான நல்லூர் நகரம் இருப்பதனை அவர்கள் அறிவார்கள். அக்காட்டு மரங்களுக்கிடையில் பண்ணைக்கரையில் முருகைக்களினால் கூட்டப்பட்டு பீலி ஒடுகளினால் வேயப்பட்ட இரு கட்டிடங்கள் இருப்பதை மென்டொன்சா கண்டான்.

— அவை முஸ்லிம் வர்த்தகர்களின் வர்த்தக சாலைகள்.

ஆம். இன்றைய யாழ்ப்பாணக்கோட்டை கம்பீரமாக எழுந்து நிற்கும் இடத்தில் முதலில் முஸ்லிம் வர்த்தகர்களின் இரு வர்த்தக சாலைகள் இருந்தன. நாவாந்துறையிலிருந்து அரியாலவரையிலான கடற்கரையோரமும், உள்வாங்கி நாவலர் வீதி வரையிலான பரப்பும் அக்கால கட்டத்தில் கட்டைக் காட்டு மரங்கள் நிறைந்த பிரதேசமாக விளங்கின.

மனித சஞ்சாரமற்ற இப்பரப்பில் கொழும்புத்துறை, அலுப்பாந்திப் பகுதிகள் போக்குவரத்துக்குரிய துறைகளாக விளங்கியதால் குடியிருப்புக்களைக் கொண்டிருந்தன. பண்ணையில், காட்டுப்பரப்பில், கரையோரமாக முஸ்லிம் வர்த்தகர்களின் வர்த்தக சாலைகள் அமைந்திருந்தன. யாழ்ப்பாண மன்னன் அவர்களுக்கு அனுமதி வழங்கியிருந்தான். இத்தகைய முஸ்லிம் வர்த்தக சாலைகள் யாழ்ப்பாணப்பண்ணையில் மாத்திரமன்றி நீர்கொழும்பு, கொழும்பு காலி முதலான கரையோரப்பகுதிகளிலும் காணப்பட்டன.

நல்லூரில் இடிக்கப்பட்ட கற்குவைகளைப் பயன்படுத்தி பண்ணையில் ஒரு கோட்டையைக் கட்டி முடிக்க பிலிப் தே ஒலிவேறா விரும்பினான். அதற்கான இடம் முஸ்லிம்கள் வர்த்தகசாலை அமைந்திருந்த இடமாகத் தெரிந்தெடுக்கப்பட்டது. அந்திரே ஸூர்த்தாடுடி மென்டொன்சாவினால் இடித்துத் தரைமட்டமாக்கப்பட்டு கொண்டுவரப்பட்ட முஸ்லிம் வர்த்தகர்களின் பண்டகசாலைகள் இருந்த இடத்தில் யாழ்ப்பாணத்தின் கோட்டையைக் கட்டத்திட்டமிடப்பட்டது.

பண்ணையில் விளங்கிய அவ்விரு சிறு முருகைக் கற்கட்டிடங்கள் போர்த்துக்கேயத் தளபதியின் மனதில் பதிந்து சிந்திக்க வைத்தன. அவன் நல்லூரை வெற்றி கொண்டு, மன்னனோடு சமாதான ஒப்பந்தம் செய்து கொண்டு திரும்பும்போது, தமக்கு எதிராகச் செயற்படுவார்களெனக் கருதிய எண்ணூறு வடக்கரையும் சில சோனகரையும் சிரச்சேதம் செய்துள்ளான். அத்துடன் பண்ணைக்கரையில் இருந்த முஸ்லிம்களின் வர்த்தகசாலையை அழித்து, அதில் இருந்த 10 ஆயிரம் கண்டி நெல்லையும் 400 கண்டி அரிசியையும் கொள்ளையடித்துச் சென்றான். (கண்டி என்பது ஒரு அளவு, 500 இறாத்தல்களைக் கொண்டது.)

1621, பெப்ரவரி மாதம், 2-ம் திகதி பிலிப் தே ஒலிவேறா என்ற போர்த்துக்கேய தளபதி யாழ்ப்பாண இராச்சியத்தைக் கைப்பற்றி நல்லூரில் தன்னுடைய தளத்தை அமைத்துக் கொண்டான். யாழ்ப்பாண மன்னனுடன் ஏற்பட்ட மனக்கசப்பால், போர்த்துக்கேயர் மீண்டும் படையெடுத்து யாழ்ப்பாணத்தைக் கைப்பற்றிக் கொண்டனர். யாழ்ப்பாண இராச்சியத்தின் கடைசிச் சுதந்திர மன்னன் சங்கிலி செகராச்சேகரன், யாழ்ப்பாணம் தன் சுதந்திரத்தை இழந்த இறுதிப் போரில் மரணமடைய நேரிட்டது.

நல்லூரில் பெரிய கோயிலாக, நல்லூர்க்கந்தசுவாமி கோயில் விளங்கியது. இன்று முத்திரைச்சந்தியில் கிறிஸ்தவ தேவாலயம் இருக்கும் இடத்தில் இக்கோயில் வானளாவிய ராஜகோபுரங்களுடனும் கோட்டை போன்ற மதிற்சுவர்களுடனும் தென்னிந்தியக் கோயில்களின் பாரிய வடிவில் அமைந்திருந்தது.

பிலிப் தே ஒலிவேறா அப்பெரிய கோயிலை இடித்துத் தரைமட்டமாக்குமாறு கட்டளையிட்டான். நல்லூர்க்கந்தனாலயத்தை அடி அத்திவாரத்தோடு கிளறிக் குவிக்குமாறு கட்டளையிட்டான். முருகைக்கற்களினாலும் சுண்ணாம்புக் கற்களினாலும் சுதைகொண்டு கட்டப்பட்டிருந்த அக்கோயிலின் கற்கள் மலைபோலக் குவிந்தன. யாழ்ப்பாண இராச்சியத்திலிருந்த சைவ ஆலயங்கள் பலவும் இவ்வாறு இடித்துத் தள்ளப்பட்டது.

அமைச்சர் 'தொண்டா' சொல்கிறார்

தற்போதைய நிலையிலும் அரசியல்

தீர்வு காண்பது சாத்தியமே

“தற்போது நிலவும் சூழ் நிலையிலும் அரசியல் தீர்வு ஒன்றினைக் காண்பது என்பது அசாத்தியமானதல்ல” என்று அமைச்சர் தொண்ட

மான் தெரிவித்துள்ளார். கொழும்பில் அவர் வெளி நாட்டுச் செய்தியாளர்களுக்கு அளித்த பேட்டியிலேயே அவர் மேற்கண்டவாறு சொன்

னார். “அரசியல் தீர்வுக்கான முயற்சிகள் தேவை என்று கூறிய அவர் இதற்கான முயற்சிகளை மூன்றாவது தரப்பின

ரும் மேற்கொள்ள முடியும் என்றும் தெரிவித்தார், வடக்கு, கிழக்கில் கடந்த சமார் ஒரு மாதமாக நடைபெற்று வரும் யுத்தம்பற்றி திரு. தொண்டமான் வெளிப்படையான கருத்து வெளியிட முற்படும் இதுவே முதல் தடவை என்பது குறிப்பிடத்தக்கது. (ஸ்ரீ)

உயிருடன் எரிப்பு

நேற்றுமுன்தினம் கிண்ணியாவில் 6 தமிழ் மக்களை இராணுவத்தினரும் முஸ்லிம் ஊர்காவற்படையினரும் உயிருடன் ரயர் போட்டு எரித்துள்ளார்கள் மேலும் இதே பகுதியில் வன்முறைகள் தொடர்கின்றன.

ஆலங்கேணிப் பகுதியில் இருந்து வெளியேறிய தமிழரின் பொருட்களையாவும் கிண்ணியாவில் இருந்து வந்த முஸ்லிம் காதையர்கள் கொள்ளையடித்துள்ளனர். (03)

நடுக்கடலில் 89 அகதிகள் கடற்படையினால் கைது

இலங்கையின் வடக்கு, கிழக்குப் பகுதிகளில் நிகழ்ந்து வரும் யுத்தத்தால் அச்சமுற்று, உயிரைக் கையில் பிடித்துக் கொண்டு தென்னிந்தியாவுக்குத் தப்பிச் செல்ல முயன்ற 89 அகதிகளை இலங்கைக் கடற்

படையினர் நடுக்கடலில் வைத்துக் கைது செய்ததாக நேற்றுத் தெரிவிக்கப்பட்டது. இவர்களைக் கடற்படை நடுக்கடலில் மடக்கிப் பிடித்து இலங்கைக்குத் திருப்பிக் கூட்டி வந்ததாக நேற்று

மாலை கொழும்பில் இராணுவ அதிகார வட்டாரங்கள் தெரிவித்தன. இந்த அகதிகள் இரண்டு படகுகளில் தென்னிந்தியா நோக்கிச் சென்று கொண்டிருந்ததாகவும் இவ்வட்டாரங்கள் கூறின. (ஸ்ரீ)

கண்ணிவெடி பொறி வெடியால் படை முன்னேற்றமில்லை

கிழக்கு மாகாணத்தில் தம்பலகாமம், கட்டைபறிச்சான், கோயிலடி, கிண்ணியா பகுதிகளில் புலிகளுக்கும், அரசு படைகளுக்கும் இடையிலான சமர் தொடர்வதாக நேற்று அறிவிக்கப்பட்டது, புலிகளால் வைக்கப்பட்ட பொறி வெடிகள் மிதி

வெடிகள், கண்ணிவெடிகள் போன்றவற்றால் அரசு படைகளின் முன்னேற்றம் தடைபடுவதாக கொழும்பில் இராணுவ வட்டாரங்கள் ஒப்புக் கொண்டுள்ளன என்றும் தெரிவிக்கப்படுகிறது. ஸ்ரீ

போக்குவரத்துச் சபை

ஊழியர்களுக்கு

வடபிராந்திய போக்குவரத்துச் சபையைச் சேர்ந்த சகல நிரந்தர உத்தியோகத்தர்களும், ஊழியர்களும் நாளை 9 மீ திகதி காலை அவர்கள் பணிபுரிந்த சாலைகளில் சமூகமளிக்காமாறு வடபிராந்திய போக்குவரத்துச் சபையின் தலைவர் திரு. சி. கனகரத்தினம் கேட்டுக்கொண்டுள்ளார்.

புலிகள்..

தொடர்ந்து பிரங்கித் தாக்குதல் நடத்தி வருவதாக நேற்றுக் கொழும்பில் இராணுவ வட்டாரங்கள் தெரிவித்துள்ளன. (ஸ்ரீ)

கிளிநொச்சியில்...

வெளியேற முயன்ற இராணுவத்தினரை தடுத்து நிறுத்தி விடுதலைப் புலிகள் கடும் தாக்குதலை மேற்கொண்டனர். அதைத் தொடர்ந்து இராணுவத்தினர் பின்வாங்கி முகாமுக்குச் சென்றனர். இத்தாக்குதலை யடுத்தே பொம்மர் தாக்குதல் இடம் பெற்றுள்ளது.

இக்குண்டுத் தாக்குதலால் பல கட்டடங்கள் கடைகள் மோசமாகப் பாதிப்படைந்துள்ளன குண்டு வீசப்பட்ட இடங்களில் உள்ள மக்கள் பாதுகாப்புக்கருதி இடம்பெயர்ந்துள்ளதால் உயிரிழப்புகள் ஏதுவும் ஏற்படவில்லை என்று அறிய வந்துள்ளது. (ஸ்ரீ)

பிரான்ஸ்..

வசாவிளான் பகுதியூடாக விடுதலைப்புலிகளின் காவல் அரண்களைத் தாண்டி சிறுதூரம் சென்றபோது முகாமின் இருந்து துப்பாக்கிப் பிரயோகம் மேற்கொள்ளப்பட்டது உடனடியாக அவர்கள் நிலத்தில் விழுந்து விடுதலைப்புலினிப் பதுங்குமுழியூடாக தப்பி வந்தனர் காயம் ஏதும் ஏற்படவில்லை இவர்கள் மந்திவைத்தியசாலையைச் சேர்த்தவர்களாகும்.

மருந்துகள் எடுப்பதொடர்பாகவும் கொழும்பு அதிகாரிகளிடம் தொடர் கொள்வதற்காகவுமே இவர்கள் பலாவி இராணுவ முயற்சிக்குச் சென்றிருந்தன எனத் தெரிவிக்கப்படுகிறது (03-பு)

வட, கிழக்கு மாகாணசபை நேற்றுக் கலைக்கப்பட்டது

வடக்கு, கிழக்கு மாகாண சபை நேற்றுக் கலைக்கப்பட்டது. புதிய தேர்தலுக்கான நடவடிக்கையினைத் தேர்தல் ஆணையாளர் மேற்கொள்வார் என்று அரசு அறிவித்துள்ளது. மாகாண சபை நடவடிக்கைகளைப் புறக்கணித்தல் வெற்றி முரசொலி செய்தியால் பலன்

றிடமாக்கல் சத்தியப் பிரமாணத்தை மீறும் வகையிலான செயற்பாடு ஆகியவற்றால் மாகாணசபையைக் கலைப்பது என்ற அதிகாரத்தை ஜனாதிபதி கொண்டிருப்பதாகச் சுட்டிக்காட்டப்பட்டது. மார்ச் 01ம் திகதியளவில் ஈ. பி. ஆர். எல். எல். சுதந்திர ஈழப்பிரகடனம் செய்து

அதனைத் சுதந்திரக் குடியரசாக அறிவித்தமை அதன் அடிப்படையிலான தனி மாநிலக் கோரிக்கைப் பிரகடனம் ஆகியன பற்றி ஜனாதிபதி தேர்தல் ஆணையாளரிடம் தெரிவித்ததாகவும் மேற்படி பிரகடனவிவரத்தை வட, கிழக்கு மாகாண ஆளுநர் ஜனாதிபதியிடம் எடுத்துரைத்து விபரித்ததாகவும் நேற்று தெரிவிக்கப்பட்டது.

இதன் எதிரொலியாக இம் மாகாணசபை கலைக்கப் படுவதாகவும் புதிய தேர்தலுக்கான நடவடிக்கைகளைத் தேர்தல் ஆணையாளர் மேற்கொள்வார் என்றும் மேலும் தெரிவிக்கப்பட்டது. மாகாணசபைக் கலைப்புக்கான புதிய சட்ட மூலம் பாராளுமன்றத்தில் நிறைவேற்றப் பட்டதனையடுத்து இத்தீர்மானம் மேற்கொள்ளப்பட்டது. (ஸ்ரீ)

வல்வையில்

மோதல்

வல்வெட்டித்துறை கடற்கரைப் பகுதியில் ஸ்ரீலங்கா கடற்படையினருக்கும் விடுதலைப் புலிகளுக்கும் இடையே கடும் தாக்குதல் இடம் பெற்றுள்ளது. இத்தாக்குதல் கடந்த புதன்கிழமை இடம் பெற்றுள்ளது.

இத்தாக்குதலின் போது விடுதலைப்புலிகள் தரப்பில் வெட்டினன்ட் ஜிம்ரோ வீரமணமடைந்தார். இவருக்கு விடுதலைப்புலிகள் வீரவணக்கத்தை தெரிவிக்கின்றனர். இத்தாக்குதலின் போது இன்னுமொரு போராளி காயமடைந்துள்ளார். (03)

வாஞ்சையுடன்..

மற்றும் அடிப்படை வசதிகளை அளிக்குமாறு அவர் அதிகாரிகளுக்குப் பணித்துள்ளதாகவும் மேலும் அறிவிக்கப்பட்டது.

இவர்களுக்குப் போதிய பாதுகாப்பு அளிக்காமாறும் கலைஞர் கட்டளையிட்டதாகவும் தெரிவிக்கப்பட்டது. (ஸ்ரீ)

வடமராட்சி கிழ. அகதி முகாம்கள் வைத்தியர் குழு விரைவு

வடமராட்சி கிழக்கில் உள்ள அகதிகள் முகாம்களில் வைத்தியசேவைகளை மேற்கொள்வதற்காக மூவர் அடங்கிய மருத்துவர் குழு ஒன்று அங்கு விரைந்துள்ளது. இவர்கள் தம்முடன் ஆயிரம் பேருக்கு தேவையான மருந்துப் பொருட்களையும் எடுத்துச் சென்றுள்ளனர். இவர்களுக்கான போக்குவரத்து வசதிகளை யாழ். சுகாதார அத்தியட்சகர் மேற்கொண்டுள்ளார். இந்த

வைத்தியர்கள் குழு சில தினங்களுக்கு அப்பகுதியில் தங்கியிருந்து தமது பணிகளை மேற்கொள்வார் என அறியப்படுகிறது.

வடமராட்சி கிழக்கில் உள்ள அகதிகள் முகாமில் வைத்திய வசதிகள் இன்றி அம் மக்கள் பல நோய்களுக்கு உள்ளாகி அலதிப்படுவதாக சில தினங்களுக்கு முன்னர் முரசொலி செய்திக் கட்டுரை ஒன்றை வெளியிட்டமை தெரிந்ததே.

முஸ்லிம் ஆதரவாளர் கொலை

கடந்த வியாழக்கிழமை கந்தளாயில் விடுதலைப்புலிகளின் ஆதரவாளர்களான 12 முஸ்லிம்கள் உட்பட 12 தமிழர்கள் இராணுவத்தினராலும் ஸ்லிம் ஊர்காவற்படையினராலும் சுட்டுக் கொலை செய்யப்பட்டுள்ளார்கள். சுடப்பட்ட பின்னர் ரயரில் போடப்பட்டு எரிக்கப்பட்டார்கள். இதே பகுதியில் நேற்று முன்

தினம் விடுதலைப்புலிகளுக்கு உதவி செய்ததாகக் கூறி 24 வயது இளம் பெண் ஒருவரை முகாமுக்கு அழைத்துச் சென்றுள்ளனர். இவரது விபரம் பின்னர் தெரிவிக்கப்படவில்லை. 03

முதுாரில்...

மக்கள் படுகாயமடைந்தனர். கோயில்கள், வீடுகள், கடைகள் குண்டுவிச்சதாக்குதலால் பலத்த சேதமடைந்துள்ளன. நேற்றையதினம் முதுார்ப்பகுதியில் இராணுவத்தினரை முன்னேறவடாத விடுதலைப்புலிகள் கடும் தாக்குதலை மேற்கொண்டிருந்தனர். விபரங்கள் ஏதும் கிடைக்கவில்லை. (03)

திருமலையில்...

முயற்சி செய்யும்போது தன்புறுத்தப்படும் கொலை செய்யப்படும் வருகிறார்கள். (03)

வாழ்வும்

சாவும் எமது தாயகமான தமிழீழ மண்ணில் தான் இருக்கவேண்டும் என்ற அவர்களின் தமிழீழத் தாயகத்தாகமே தபகமே இதற்கு காரணம் என்றார். (53)

குறிப்பு

இல்வூரையின் மிகுதி விபரம் 3ஆம் பக்கத்திலுள்ளது.